

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*prativādibhayaṅkara śrī anantācārya viracitam*

## **॥ śrī vēṅkaṭēśa stōtram ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī vēṅkaṭeśa stōtram ॥

kamalākucacūcuka kuṇkumatō

niyatāruṇitātulanīlataṇō |

kamalāyatalōcana lōkapatē

vijayī bhava vēṅkaṭaśailapatē || 1 ||

sacaturmukhaṣaṇmukhapañcamukha -

pramukhākhiladaivatamaulimanē |

śaraṇāgatavatsala sāranidhē

paripālaya māṁ vr̥ṣaśailapatē || 2 ||

ativēlatayā tava durviṣahai -

ranuvēlakṛtaṇaparādhāśataih |

bharitaṁ tvaritaṁ vr̥ṣaśailapatē

parayā kṛpayā paripāhi harē || 3 ||

adhibhāṣaṇaśailamudāramatē -

rjanatābhimatādhikadānaratāt |

paradēvatayā gaditānnigamaih

kamalādayitānna param kalayē || 4 ||

kalavēṇuravāvaśagōpavadhū -

śatakoṭivṛtātsmarakoṭisamāt |

prativallavikābhimatātsukhadāt

vasudēvasutānna param kalayē || 5 ||

*abhirāmaguṇākara dāśarathē  
jagadēkadhānurdhara dhīramatē |  
raghunāyaka rāma ramēśa vibhō  
varadō bhava dēva dayājaladhē || 6 ||*

*avanītanayākamanīyakaram  
rajanīkaracārumukhāmburuham |  
rajanīcararājatamōmihiram  
mahanīyamahām raghurāmamayē || 7 ||*

*sumukhaṁ suhṛdaṁ sulabhaṁ sukhadaṁ  
svanujāṁ ca sukāyamamōghaśaram |  
apahāya raghūdvahamanyamahaṁ  
na kathañcana kañcana jātu bhajē || 8 ||*

*vinā vēṅkaṭeśām na nāthō na nāthah  
sadā vēṅkaṭeśām smarāmi smarāmi |  
harē vēṅkaṭeśa prasīda prasīda  
priyām vēṅkaṭeśa prayaccha prayaccha || 9 ||*

*ahaṁ dūratastē padāmbhōjayugma  
praṇāmēcchayā”gatya sēvām karōmi |  
sakṛtsēvayā nityasēvāphalam tvam  
prayaccha prayaccha prabhō vēṅkaṭeśa || 10 ||*

*ajñāninā mayā dōṣān aśēṣān vihitān harē |  
kṣamasva tvam kṣamasva tvam śeṣaśailaśikhāmaṇē || 11 ||*

*|| iti śrī vēṅkaṭeśa stōtram samāptam ||*